

Fundarbók hjá Vestmanna Bygdarráð.

Bygdarráðsfundur tann 28. november 2006, kl. 19⁰⁰.

Bygdarráðslimir á fundi: Karl A. Olsen, Jón Mikkelsen, Jákup Oluf Hansen, Pauli Trond Petersen, Øssur Christiansen og Jóhan Hendrik Hansen.

Skrivari: Jákup Durhuus.

Marjun S. Olsen boðaði frammanundan fundinum frá, at tað vegna arbeiði ikki bar henni til at mæta.

Til viðgerðar fyri **opnari hurð:**

Mál 163.

2. viðgerð av uppskot um broytingar í figgjarætlanini fyri Vestmanna Kommunu fyri 2006.

J. nr. 2005-162

Figgjarnevndin mælir til at taka undir við uppskotinum.

Viðv. 163.

Tilmælið einmælt samtykt.

Mál 164.

2. viðgerð av uppskoti til figgjarætlan fyri Vestmanna Kommunu fyri 2007.

J. nr. 2005-367

Figgjarnevndin mælir til at taka undir við uppskotinum.

Nevndin mælir somuleiðis til, at nevndarformenninir gera raðfestingar av íløgnum.

Viðv. 164.

Tilmælið einmælt samtykt.

Mál 165.

Tilmæli frá Havnarnevndini til áheitan frá Sp/f Skúvadal um loyvi til at gera grótkast uttanfyri bátabrúgv teirra og um samstarv við kommununa í hesum sambandi.

J. nr. 2005-378

Nevndin mælir til at svara, at mett verður, at bátarnir hjá Sp/f Skúvadal eftir ávísing frá Vestmannahavnar Havn kunnu liggja tryggir í øllum veðri.

Mett verður tí ikki rætt í lötuni at fara undir kanningar av móguleikanum fyri at gera grótkast uttanfyri bátabrúnna hjá Sp/f Skúvadal. Hetta er bæði tí, at eitt slíkt grótkast kann koma at gerast kostnaðarmikil, og tí at tað ikki er heilt greitt, um eitt slíkt grótkast kann koma at nerva aðra nýtslu av havnar- og sjóøkinum Inni á Fjørð.

Viðv. 165.

Tilmælið einmælt samtykt.

Mál 166.

Tilmæli frá Teknisku Nevnd til umsókn frá Elfelagnum SEV um graviloyvi á Leitisvegi í samband við ætlan um at taka linju niður og leggja kaðal í staðin.

J. nr. 2005-392

Nevndin mælir til at ganga umsóknini á mæti við vanligum treytum.

Nevndin mælir somuleiðis til, at kommunan leggur gøtuljóskaðal og setur upp nýggj gøtuljós í samband við arbeiðið.

Viðv. 166.

Tilmælið einmælt samtykt við ískoyti um, at Elfelagið SEV asfalterar alt vegastrekkið aftur, eftir at arbeiðið er gjørt.

Mál 167.

Tilmæli frá somu um móguligt keyp av matr. nr. 233b hjá Mariu á Heygum.

J. nr. 2005-008

Nevndin mælir til, at kommunan gevur eigaranum tilboð uppá ognina, til víddar 457 m².

Viðvíkjandi burturbeining av garðinum niðanfyri ognina mælir nevndin til at boða frá, at tað, sambært lögtingslóg nr. 77 frá 12. juli 1984 um bann móti burturbeining av mold, er bannað at forkoma mold, leiri og øðrum tilfari frá útgrevstri, vegagerð og tílíkum við at koyra slíkt tilfar til sjós.

Viðv. 167.

Einmælt samtykt at beina málið aftur í Tekniska Nevnd.

Mál 168.

Reglugerð fyri líkvognin.

J. nr. 2005-229

Viðv. 168.

Reglugerðin einmælt samtykt við ískoyti um, at leigan sambært grein 8 verður sett til 500,- kr um tíman.

Bókin lisin

Fundur lokin kl. 20⁰⁰.

Sign.:

Karl A. Olsen
Jákup Oluf Hansen

Jón Mikkelsen
Øssur Christiansen

Pauli T. Petersen
Jóhan Hendrik Hansen